

প্রাইম মিনিষ্টর সৈখ হসিনা ফম থাদোকউ হায়না খোঙজং চঙশিনবদা মীওই ৯৩ শিশ্বে, ইন্টরনেট থিংজিনশ্বে

খাকা, অগষ্ট ০৪ (এজেন্সী) :

বাংলাদেশকী প্রাইম মিনিষ্টর সৈখ হসিনা খুদক্কা ফম থাদোকউ হায়না মইহেরোয়শিংনা খোঙজং চঙশিনবদা মীওই ৭৯ শিখিবগা লোয়ননা কয়া অমনা অশোক অপন নংশ্বে মইহেরোয়শিংনা প্রাইম মিনিষ্টর সৈখ হসিনা প্রাইম মিনিষ্টর ওইবদকী তোক্কাবা খোঙজং চঙশিনখিবা অদুনা পুলিস অমসুং রুলিং পাটিগী এন্টিভিষ্টশিংগা লোয়ননা মুক্ক রকপদগী মীওইশিং অদু শিখিবনি।

মমাঙ থাদা মইহেরোয়শিংনা গভর্নমেন্টকী থবক লৌবদা বাংলাদেশকী নীংতম লান্দা শরুক য়াখিবা মীওইশিংগী ইংং-মনুংশিংদা চাদা ৩০ রিজার্ভেসন থঙ্গদী মতাদা য়ানিংদবা ফোঙদোলুনা খোঙজং চঙশিনখিবদা মীওই ২০০ রোম শিশ্বে মাতুদা মথা অরকপা ওইনা ওসি প্রাইম মিনিষ্টর সৈখ হসিনাগী মায়োক্তা চঙশিনখিবা খোঙজং অসিদা মীওই ৯৩ শিখিবনি।

উসি নুমিদাং পুং ১১ ফাওবদা মীওই ৯৩ শিখিবা অমসুং কয়ানা অশোক অপন নংখিবনা মরম ওইদুনা লৈবাকী মফম পুন্নমজা মতম কক্তবা কার্গু থমখিবগা লোয়ননা লৈবাকী মফম পুন্নমজা মেফাবিল ইন্টরনেট শীজিমায়া খুদক্কা থিংশ্বে। বাংলাদেশ লেঙাক্কা ইরাং অসি লাকশিমায়া সেকু্যারিটিগী মকোক



থাংবা লুচিবশিংদা য়াথং পীখিবগা লোয়ননা লৈবাক অসিদা লৈরিবা মীওইশিংদা ভাইওলেন্স য়াওবা খোঙজং চঙশিনদনবা রাফম থমখি। ইন্দিয়ান ওথোরিটিনসু লৈবাক অসিদা লৈরিবা ইন্দিয়া মচাশিংবু চেকশিনা লৈনবা রাফম থমখি। থবক লৌবদা কোটা থমুগা মরী লৈননা বাংলাদেশকী মইহেরোয়শিংদা চংশিল্লিবা খোঙজং অসিদা চহী ১৫গী মথক্তা শক্তি পায়রুকা সৈখ হসিনাগী লৈঙাক অসিদা চাউনা অকায়বা পীরকপা য়ানা লৈরে।

প্রাইম মিনিষ্টর সৈখ হসিনা খুদক্কা ফম থাদোকউ হায়না মীয়াত্তা মথুংতা চৈতুপ-রাতুপশিং পায়দনা ধাকগী সেন্টেল শাহবাগ ফোয়রদা পুন্নবা মতুদা থাকদা লৈবা তেঙন তেঙনবা মফমশিংদা খোঙজং চেশনিখি। খোঙজং চঙশিনখিবশিং অদুনা

মকুওইবা হায়রেশিং থিংজিনখি। পুলিসনা খোঙজং চঙশিনখিবশিং অদুনা লাকশিন্নবা হোংনবদা নাকল অনীগী মরক্তা চাউনা উংখংনবা থোকখি। খোঙজংলোয়শিং অদুগা লৈঙাক পায়রিবা অরামি লিগকী সপোর্টারশিংগসু অকনবা মওন্দা মুকুদুনা খু থোক্কাখি। বাংলাদেশ নেসনল পাটিমা মতেং পাংশিদুনা চঙশিনখিবা খোঙজং অদুনা গভর্নমেন্টকী লোয়শঙশিং অমাঙ অতা থোকহনখি। খোঙজংলোয়শিং অদুনা বদবদু সৈখ মুজিব মেডিকেল য়ুনিভার্সিটি য়াওনা লৈঙাকী লোয়শঙশিংদা থোমজিন্দনা অমাঙ-অতা কয়া থোকহনখিবাগা লোয়ননা গাডী কয়াসু মে থাদুনা মাওহনখি। বাংলাদেশ লেঙাক্কা য়োদোক অদুনা ওপোজিসন পাটিশিংনা ইনশিদুনা

থোকহনবনি হায়না মরাল শিখি। বাংলাদেশকী মকুওইবা ওপোজি সন পাটি অমা ওইরিবা বাংলাদেশ নেসনল পাটিমা মতেং পাংলদুনা মইহেরোয়শিং অদুনা চঙশিনবা খোঙজং অদুনা গভর্নমেন্টতা কোওপরেসন পীদবা হায়না বারেক লৌবগা লোয়ননা মীয়াত্তা গভর্নমেন্টা টেক্স অমসুং মখল অমন্তগী বিল পীদনবা রাফম ফোঙদোকখি।

খোঙজং চঙশিল্লিবশিং অদুনা গভর্নমেন্টকী লোয়শঙশিং অমসুং ইন্টারনেটমেন্টশিংদা এটেক চখাখিবগা লোয়ননা খোঙ লোয়বা অকনবা রাফম থমখি হায়রি। মইহেরোয়শিং অদুনা মথোয়গী মমাঙদা ফাজিনশ্বে বা মইহেরোয় লুচিবশিং থাদোক্কা খোঙজং কয়া চঙশিনখিবগা লোয়ননা অরামি লীগনসু মইহেরোয়শিং অদু থাদোক্কা প্রাইম মিনিষ্টরনা ফোঙদোকখিবা লৈশ্ব হায়না লাউথোকশ্বে।

প্রাইম মিনিষ্টর সৈখ হসিনানা ওসি য়ায়া শাখিবা খোঙজং অসিদা শরুক য়ারিবশিং অসি মইহেরোয় অমত্তা নভে। মথোয়শিং অসি জাতি অসিবু লেখা তরুনবা যৌদাং লৌরিবা টেরিষ্টিকী লীচং চংপশিংনি থোমজিন্দা মরাল শিখি। সিলেট সিটিদা লৈবা এসিস্টেট হায় কমি়াসন ওফ ইন্দিয়ানসু ইন্দিয়া মচাশিংবু চেকশিনা লৈনবা রাফম ফোঙদোকশ্বে।

ইরাননা মতেং পাংবা হৌথি মিলিটেন্টশিংনা মারচেট ভেসেলশিংদা ক্রুজ মিসাইল কাপশিন্দুনা লান্দাশ্বে

ফ্লোরিডা, অগষ্ট ০৪ (এজেন্সী) :

ইরাননা মতেং পাংবা হৌথি মিলিটেন্টশিংনা য়ুনাইটেড ষ্টেটস অমসুং য়ুনাইটেড কিংডমগী মারচেট ভেসেলশিংদা ক্রুজ মিসাইল কাপশিন্দুনা চাউনা অমাঙ অতা থোকহনশ্বে।

হাওথি মিলিটেন্টনা কন্ট্রোল তৌবা য়েমেদনকী শক্তি লৈরবা ক্রুজ মিসাইলশিং অদু কাপশিন্দুনা য়ুনাইটেড ষ্টেটস অমসুং কোলিজন ফেসশিংগী মারচেট ভেসেলশিংদা চাউনা অমাঙ-অতা থোকহনখিবনি।

ওরাংসু হাওথি মিলিটেন্টশিংনা মথোয়না খুদুম চল্লিবা য়েমেদনকী ক্রুজ মিসাইল কাপশিন্দুনা মারচেট ভেসেলশিংদা লান্দারকখি। অদুবু য়ু এস সেন্টেল কয়াদ ফোর্সনা মায় পায়র হাওথি মিলিটেন্টশিংনা কাপশিল্লকখিবা ক্রুজ মিসাইল অদু মাওহনবা ওমখি।

য়ু এস সেন্টেল কয়াদ ফোর্সনা থোকপা বারোল অমদা হাওথি মিলিটেন্টশিংনা য়ু এস অমসুং কোলিজন ফেসশিংগী মারচেট ভেসেলশিংদা কিহন খঙহনবগী থবকশিং মথা তানা চখারক্লি।

য়ু এসকী মায়কৈদগীসু মালেমগী ঈশিং লম্বীদা খুদোংখিবা থোক্তনবা অমসুং মসিবু ঙাক শেয়বগীদমক হাওথিখিংগী মথক্তা চপ চাবা পাউখুম পীখি হায়রি।

বুটেনগী মেরিটাইম এজেন্সিনা থোকপা বারোল অমদা য়েমেদনগী সমুদ্র থোঙবানদা থামদুনা থম্বা জহাজ অনীদা হাওথি মিলিটে শিংনা লান্দাদুনা অমাঙ অতা থোকহনখি হায়রি। হায়রিবা লান্দা অদু য়েমেদনগী নোংচুপথংবা শরুক লৈবা ইষ্ট ইন্ডেনদকী কিলোমিটার ১২৫ লাগ্না মফমদকী মিসাইল কাপশিন্দুনা লান্দাখিবনি।



য়ুনাইটেড কিংডম মেরিটাইম ট্রেন্ড অপারেসননা থোকপা বারোলগী মতুংইয়া মিসাইল কাপশিল্লকপা অদুনা য়ু কেলী মারচেট ভেসেল অদু থোইদোক্কা অমাঙ অতা থোকখিদে হায়রি। হাওথি মিলিটেন্টশিংনা হমাসকী লুচিংবা ইম্বাইল হনিয়েহ জুলাই ৩১দা টেহরানদা হাংখিবা অমসুং হেজবুলগী মিলিটারি লিডর ফাউন্ড শুরক লেবাননগী কোন্ বেরুততা হাংখিবা অসিদকী মথোয়না মারচেট ভেসেলশিংদা লা দাবকী যৌদোক খঙহন হেঙ্গলকখিবনি।

নাকল অমরোমদা, য়ু এস মেরিন এদমিনিষ্ট্রেশননা ফোঙদোরকপগী মতুংইয়া হৌজিক ফাওবদা জহাজশিং অসিগী মথক্তা লান্দা ৫০গী মথক্তা চখাশ্বে। হাওথিখিংদা চখাখিবা লান্দা অদুনা জহাজশিং অমাঙ-অতা থোকহনখিবগা লোয়ননা মালেমগী লল্লোন ইতিক তৌবগী লম্বী অসিদা চাউনা অপনবা পীখি।

হাওথি মিলিটেন্টশিংনা লান্দারকপা অসি থিংনবগীদমক য়ুনাইটেড ষ্টেটস সেক্রেটারি

ললয়াদ অষ্টোননা রেপ্ট এসিয়াদা অহেনবা ফইটের জেট অমসুং লানগী নেভি শীপশিং রিফর তৌনবা য়াথং পীখিবগা লোয়ননা অহেনবা লানগী খুংলায়িং থাজিনবা হৌশ্বে।

মসিনসু নন্দনা হাওথি মিলিটেন্টশিং থেংনববা অহেনবা বলাষ্টিক মিসাইল দিফেন্সশিংসু রেপ্ট এসিয়াদা দিল্লোই তৌনবগীদমক য়ু এস য়ুরোপিয়ান কয়াদ অমসুং য়ু এস সেন্টেল কয়াদ রিজলতা খঙহনখিবা লৈশ্বে।

রেপ্ট এসিয়াদা চখরিবা এয়র ষ্ট্রাইকশিং অসি থিংনবগীদমক য়ু এস দিফেন্স সেক্রেটারি অষ্টোননা য়ু এস অগ্রাহম লিফর্ন টের ষ্ট্রাইক গ্রুপ অসিগী মহত্তা য়ু এস এস থিওদোর রুজ বেন্ট কেরিয়ার ষ্ট্রাইক গ্রুপ ওইনা শীদোক্কা রাফম ফোঙদোকশ্বে।

ফিলিপিন্স ব্রারশীপনা জপান অমসুং য়ু এসকা লোয়ননা সী এক্সরসাইজ চখাশ্বে



মনিলা, অগষ্ট ০৪ (এজেন্সী) :

সাউথ চাইনা সীদা চাইনানা মালেমগী ওইবা য়ানা চেবোলশিং মথা তানা থুংগায়রদুনা লমদম অসিদা লৈরিবা লৈবাকশিংগী মরক্তা উংখংনবগী চাং রাংখংনবরিঙ চৈবক অসিদা ফিলিপিন্সনা লানগী জহাজ অনী শীজিদ্দুনা জপান অমসুং য়ু এস এগা লোয়ননা পুয়া সী এক্সরসাইজ পাঙথোকমীয়াশ্বে।

চাইনানা মরম ওইদুনা সাউথ চাইনা সী অসিদা মতম কয়াদকী উংখংনদুনা লাকখিবনি। সাউথ চাইনা সীদা লৈরিবা লৈবাক কয়ানসু চাইনানা চখরিবা থবক হৌওংশিং য়ানিংদবা উংলদুনা অমত্তা ওইনা চাইনানগী মায়োক্তা লেপুনা লাকখিবনি।

ওসি চখিবা এক্সরসাইজ অদু মনিলা অমসুং টোফিওগী মরক্তা থম্বিবা রেসিপ্ৰোকেল এক্সেস এপ্রিমেট (আর এ এ)কী মতুংইয়া লৈবাক অনীদা পুয়া খুংয়েক পীনদুনা

ডাকশেলগী ওইবা থবক থৌরমশিং পুয়া শরুক য়ামীদ্দুনা চাইনানা সাউথ চাইনা সীদা চখারক্লিবা থবক হৌওংশিং অসিবু পুয়া থেংনববা রাফম য়ানদুনা লাকখিবনি।

ফিলিপিন্স নেভিগী জোস রিজালনা জপানগী মেরিটাইম সেক্ফ দিফেন্স ফোর্স সজানামিগা লোয়ননা সাউথ চাইনা সীগী অকায়বা মফমশিংদা পাউ লৌনদুনা কোটগ্রাফিক এক্সরসাইজ চখাদুনা লাকখিবনি। হায়রিবা পুয়া চখরিবা সাউথ চাইনা সীগী মফম অদু ফিলিপিন্সকী জুরিজিক্সনগী মনুং চল্লি হায়না ফিলিপিন্সকী অর্ম ফোর্সেসনা ফোঙদোরক্লি।

চখরিবা এক্সরসাইজ অসি ইন্দো পেসিফিক লমদমদা মালেমগী ওইনা নীংখাতল্লা চথোক চংশিন তৌবা অমদি লাত্তোয় ইতিক তৌবগী থবক থৌরমশিং চখবদা অপনবা পীদনবগী পাদমদা লৌখংলকপা খোঙথাং অমনি।

হমাসগী লুচিংবা হাংথ্রবা তুদা মিদল ইষ্টতা লানগী অকিবা হেনগৎলক্লি

গাজা, অগষ্ট ০৪ (এজেন্সী) :

হমাসগী লুচিংবা ইম্বাইল হনিয়েহ হাংথ্রবা মতুংদা মিদল ইষ্টতা উংখংনবগী চাং খঙহেন হেঙ্গলকপগা লোয়ননা ইরান অমসুং মহাক্কী মপাংশিংনা হমাস লুচিবা অসি ইজরেলদা হাংখিবনি হায়না মরাল শীরক্লি।

থোয়শাওনরবা ইরান অমসুং মহাক্কী মপাংশিংনা ইজরেলগী মথক্তা হমাস লুচিংবা ইম্বাইল হনিয়েহ অমসুং হেজবুলগী লুচিবা ফাউন্ড শুরক হাংখিবগী লমন শিংগি হায়না অচেংপা রাফম ফোঙদোকখিবগা লোয়ননা ইজরেলগী মথক্তা লান্দনবগীদমক শেষ শাস্ত্রে হায়রি।

ইজরেলগী মায়কৈদগীসু ইরান অমসুং মহাক্কী মপাংশিংনা লা দারকপা য়াই হায়না ফোঙদোকপগা লোয়ননা অকনবা চেকশিন যৌরাং লৌখংশ্বে।

য়ুনাইটেড ষ্টেটসনসু ইরান অমসুং মহাক্কী মপাংশিংনা ইজরেলদা লা দারকপা ডাকথোক্কাবগীদমক লানগী জহাজ অমসুং ফাইটর জেটশিং মিদল ইষ্টতা দিল্লোই তৌশ্বে।

ইজরেলগী মতেং পাংবা ওইনা শক্তি লৈরবা খুংলায় কয়া ইরাননা লান্দারকপদগী ডাকথোক্কা বা য়ুনাইটেড ষ্টেটসনা ইজরেলদা পীশ্বে।

মিদল ইষ্টতা খুদোংখিবগী চাং হেঙ্গলকপগা লোয়ননা য়ুনাইটেড ষ্টেটস য়াওনা য়ুনাইটেড কিংডমনসু মথোয়গী মীশিং লেবাননদকী খুদক্কা



হল্লুক্কা অকনবা রাফম থমশ্বে। হমাসকী লুচিংবা ইম্বাইল হনিয়েহ হাংখিবগী লমন শিংবা ওইনা ইরান অমসুং মহাক্কী মপাংশিংনা ইজরেলদা এয়র ষ্ট্রাইক চখাদুনা লান্দাশ্বে।

ইজরেলনসু মদুগী পাউখুম পীদুনা মথোয়না খুদুম চল্লিবা রেপ্ট বেক্ততা রেইদ চখাবগা লোয়ননা গাজা সিটিদা লৈবা ফুল অমদা লা দাদুনা মীওই কয়া হাংশ্বে। হমাসনা লৈঙাকপা টেরিটরিএল সিভিল দিফেন্স এজেন্সিনা হৌখিবা থাংজ নুহিংতা ওই চৈবকগী চখারকখিবা লান্দা অদুনা য়ামদ্রবদা মীওই ১৭ হাংখি হায়রি।

য়ুনাইটেড ষ্টেটসনা ইরান অমসুং মসিগী মপাংশিংনা ইজরেলদা লা দারকপা য়াবগী ওইথোকপা লৈবদকী ইজরেলবু ডাক শেয়বগীদমক অকনবা রাফম ফোঙদোকখিবগা লোয়ননা রসিয়াগী মায়কৈদগীসু ইরাননা ইজরেলদা লান্দাবদা মতেং পাংববা শেখ শাদুনা লৈশ্বে।

রসিয়াগী মিলিটারি প্লেনশিং ইরানদা চাং নাইদা তাবা হৌখিবগা লোয়ননা ইরাননসু রসিয়াগী ষ্ট্রাইকগী শক্তি লৈরবা খুংলায় অমা ওইরিবা জামিং সিস্টেম ইরানগী মফম চাবদা খিন্দুনা থমশ্বে।

লান অসিনা মরম ওইদুনা লেবানন্দা লৈবা মীয়াম লৈবাক অদুনা লৈবাক কিনরে। য়ুমলোমবদা লৈবা লৈবাকশিংদা চেয়নবগী যৌরাং তৌরে হায়রি।

লান অসিনা মরম ওইদুনা গাজা

দারকপা য়াবগী ওইথোকপা লৈবদকী ইজরেলবু ডাক শেয়বগীদমক অকনবা রাফম ফোঙদোকখিবগা লোয়ননা রসিয়াগী মায়কৈদগীসু ইরাননা ইজরেলদা লান্দাবদা মতেং পাংববা শেখ শাদুনা লৈশ্বে।

রসিয়াগী মিলিটারি প্লেনশিং ইরানদা চাং নাইদা তাবা হৌখিবগা লোয়ননা ইরাননসু রসিয়াগী ষ্ট্রাইকগী শক্তি লৈরবা খুংলায় অমা ওইরিবা জামিং সিস্টেম ইরানগী মফম চাবদা খিন্দুনা থমশ্বে।

লান অসিনা মরম ওইদুনা লেবানন্দা লৈবা মীয়াম লৈবাক অদুনা লৈবাক কিনরে। য়ুমলোমবদা লৈবা লৈবাকশিংদা চেয়নবগী যৌরাং তৌরে হায়রি।

লান অসিনা মরম ওইদুনা গাজা

দা লায়না-তিলনা শম্দোকপগী চাং হেঙ্গলক্লি। লৈবাক অদুনা প্রোপার্টাইটিস-এনা নাবা মীওই ৪০,০০০ থেংনখিবগা লোয়ননা ঈশিদকী থোকহনবা লাইনা কয়াও থেংনরে হায়রি।

নাকল অমরোমদা, য়ুনাইটেড ষ্টেটস য়াওনা মালেমগী লৈবাক কয়ানা লেবানন্দা লৈবা মথোয়গী মীওইশিং খুদক্কা লেবানন থাদোক্কা বা অকনবা রাফম থমশ্বে। য়ুকে অমসুং জপাননসু লেবানন্দা লৈবা মথোয়গী মীওইশিং খুদক্কা মফম অদু থাদোক্কা খঙহনশ্বে।

ইন্দিয়ানসু বেরুততা লৈবা ইন্দিয়ানসু ইন্দিয়া মচাশিং লেবানন্দা চংপদা অথিংবা থম্ববগী অকনবা রাফম থমশ্বে।

য়ুক্রেননা রসিয়াগী সব মেরিন অমা অমাঙ অতা থোকহনশ্বে, এয়রফিল্ড ১দা এয়র ষ্ট্রাইক চখাশ্বে

কিভ, অগষ্ট ০৪ (এজেন্সী) :

য়ুক্রেননা রসিয়াগী মথক্তা মিসাইল কাপশিন্দুনা রসিয়াগী সব মেরিন অমা অমাঙ অতা থোকহনদুনা ঈশিংদা লুপহনখিবগা লোয়ননা মোক্কাগী মথক্তা লৈবা ক্রিমিয়ান পেনিন্সুলা লৈবা এয়র ফিল্ড অমদা এয়র ষ্ট্রাইক চখাদুনা অমাঙ অতা থোকহনশ্বে হায়রি।

য়ুক্রেনগী মতেং পাংলিবা নোংচুপ লৈবাকী মীচংশিংগা লোয়ননা লোং রেঞ্জ মিসাইলশিং শীজিদ্দুনা রসিয়াগী মথক্তা অকনবা লান্দা অসি চখাখিবনি। রসিয়াগী মায়কৈদগীসু য়ুক্রেননা দ্রোনশিং শীজিদ্দুনা রসিয়াগী বিল্ডিং কয়াদা অমাঙ অতা থোকহনখি অমসুং য়ুক্রেননা চখরিবা এটেক অদু রসিয়া মিলিটারিগী শেমগং শাগংলিবা মফমশিংদা চখাখিব হায়না ফোঙদোকখি।

এয়র দিফেন্স সিস্টেম অদু মফম অদুনা লৈবা কষ্ট ইন্টাই ব্রিড্জ ঙাক শেয়বগীদমক থম্বনি অমসুং রসিয়ান ফোর্সেশিন্দা মকুওইবা লানগা মরী লৈনবা মচাকশিং পুথোক পুশিন তৌবা থেংশিবগী মকুওইবা মফম অমসুং ওইরিবনি।

য়ু কেনা খোঙজং চঙশিনবা মীওই ৯০ ফাজিনশ্বে

লন্দন, অগষ্ট ০৪ (এজেন্সী) :

য়ুক্রেনা লেবালিড্রপুল, ক্রিস্টেল, মেগেটর ষ্ট্রোক-ওল-ট্রেট, ব্রেকপুল অমসুং বেলফাস্টনচিবা সিটিশিংদা খোঙজং চঙশিনবদা ভাইওলেন্স থোক্কপদকী খোঙজং চঙশিনবদা শরুক য়াবা মীওই ৯০ পুলিসনা ফাজিনশ্বে হায়রি।

যৌদোক অদু মমাঙ চয়েলদা সাউথপোর্টজা লৈবা টেলর স্ক্রিফট দিম দাল পাটিনা মীওই অমনা থাঙনা

খিববদকী দুপীমচা অহুম শিখিবগা মরী লেনননি। এন্টি ইমিগ্রেশন প্রোটেষ্টর অমসুং মদুগী মায়োক্তা লৈবা মীওইশিংগা অকনবা মওন্দা খুং থোক্কপদকী মদু লাকশিমায়া হোংনরুদা পুলিসনা মীওই ৯০অদু ফাজিনশ্বে হায়রি।

অমসুং উত্তেক-রাতোক পায়ননা পুলিস তাল্লা শিল্লকপদা পুলিসকী মীওই খরা শোকখি হায়রি।

জর্মন ট্রিষ্ট অমদকী পোৎ চেহরানশ্বে

লাহোর, অগষ্ট ০৪ (এজেন্সী) :

পাকিস্তানগী লাহোরদা লৈবা এয়রপোর্টঅমদী মনাজ হিঙ্গুনা লৈবা জর্মন ট্রিষ্ট অমদকী কিহন খঙহনুনা পোৎ চেহরানশ্বে হায়রি।

বর্গ ফ্লোরিয়ান কৌবা জর্মন মচা অদুনা গুলদাশ চাউনাদা লৈবা এয়রপোর্ট অদুগী মনাজ হিঙ্গুজো খুংলায় পায়বা মীওই অনীদা মহকপু কিহন খঙহনুনা মতুংদ মহাক্কী আই ফেন, কেমেয়া অমসুং পৈশা য়াওনা অতেংপোংমশিং হুদুনা পুখিবনি।

চহী ২৭ লোম শুরবা জর্মন মচা অদু দিয়ারাবাকিরদগী পাকিস্তানদা লাকখিবনি। যৌদোক অদু লাহোরদা লৈবা নোর্থ কন্টোনমেন্টকী মফম অমদা থোকখিবনি। যৌদোক অদুগা মরী লৈননা পাকিস্তান পুলিসনা ওফ আই আর অমা ফাইল তৌশ্বে হায়রি।

কমালা হরিসনা ২০১৯গী ইল পাসো মীহাং নীংশিংশ্বে

রাশিং, অগষ্ট ০৪ (এজেন্সী) :

য়ু এস ভাইস প্রসিডেন্ট কমালা হরিসনা কুম্জা ২০১৯দা থোকখিবা ইল পাসোগী মাস শুটিংদা মীওই ২৩ লৈখিবদা অদু নীংশিংশ্বে।

মাস শুটিংগী যৌদোক অদুবু নীংশিংলদুনা কমালা হরিসনা হায়, মীওই ২৩ লৈখিবদকী যৌদোক অদু অপীকপা ফুফু অমা ওইরিবা লেউয়েসিং কাংবুবু য়ায়া তুকেচনা চখবা থোকখি অমনি।

মীয়ায়া নীংখা তল্লা অমসুং অকিবা য়াওন্দা হিংনবগী রাফমসু মহল্লু যৌদোক অদুগা মরী লৈননা ফোঙদোকখি।

নীংশিংবা য়াই, টেক্সাসকী ইল পাসোদা পাক শয়া নোংমৈ কাপ্পদী যৌদোক্তা ওসিদকী চহী ৫গী মমাঙদা মীওই ২৩ শিরগা মীওই ২২না অশোক অপন নংখিবনি।

যৌদোক অদুবু কমালা হরিসনা লাটিনোসকী মথক্তা চখাখিবা য়ায়া তুকেচনিংঙাই ওইবা যৌদোক অমনি হায়খি। য়ু এস ভাইস প্রসিডেন্ট কমালা হরিসনা মহাক্কী মপুয়োরদা লৈগ ইমফকা লোয়ননা লৈখিবশিং অদুবু নীংশিংবগা লোয়ননা যৌদোক অদুবু হাইট সুপারমেক্স চখবা মথোং খঙবদা যৌদোক অমনি হায়খি।

কমালা হরিসনা মথা তানা হায়, ইল পাসোদা লৈবা বালমার্ট শোপ্পিং সেন্টরদা কুম্জা ২০১৯গী অগষ্ট ওদা চখাখিবা মী হাংপগী যৌদোক অদু য়ায়া লৈবাক মচা তানবা অমনি হায়না ফোঙদোকখিবগা লোয়ননা লৈখিবশিং অদুবু ইকাং খুন্মবগা লোয়ননা মথোয়গী লৈহৌরিবা ইমুং মনুংগী অরাবদসু শরুক য়ারি হায়খি।

মশাগী চহী ২৫ শুরবা পেট্রিক

ক্রুসিএস কৌবা মীওই অমনা মী হাংপগী থবক অদু থখবনি হায়না পুলিসনা ফোঙদোরকখি।

ইল পাসো পুলিস দিপার্টমেন্টকী দিটেক্টিব এজিন্সি হারসিয়ানা ফোঙদোকখিবা মী হাংপগী পগী মতুংইয়া ক্রুসিএসনা একে ৪৭ অমা শীজিদ্দুনা মীওইশি অদু শোপ্পিং সেন্টর অদুনা হাংখিবনি।

মীওই অদুনা নোংমৈ অদু টেক্সাসতগী পুরক্কা শোপ্পিং সেন্টর অদুগী মনুংদা চঙশিন্দুনা নোংমৈ কাপ্পদী থবক চখবা হৌখিবনি হায়না টেক্সাস দিপার্টমেন্ট ওফ পাব্লিক সেফটিনা ফোঙদোরকখি।

ভেনেজুলাগী যৌদোক্কা মরী লৈননা জেলেকিনা রসিয়াদা মরাল শীরক্লি

কিভ, অগষ্ট ০৪ (এজেন্সী) :

ভেনেজুলাদা মীখলগী ফল লাউ থোকপগা মরী লৈননা থোকখিবা যৌদোক রাথোকখিঙদা রসিয়াগী মথক্তা লৈবা রেগনর গ্রুপনা অওং অগা শাবা অসিনা রসিয়ানা অতোপ্পা লৈবাকশিংগী থবক থৌরমশিংদা ইকায়া খঙদনা খুং থিংজিল্লৈ হায়না য়ুক্রেনগী প্রসিডেন্ট ভেলেদিমির জে

লেকসিনা ফোঙদোকশ্বে।

ভে নেজুলাগী প্রসিডেন্ট মোকোলাস মদুরোবু মীখলদা মায় পাক্কে হায়না লাউথোকখিবা অদুবু ওপোজিসনগী মায়কৈদগী য়ানিংদবা উংতুনা মীয়ায়া চংখিবা ইহৌ অমবু লাকশিমায়া হোংনবদা রেগনর গ্রুপনা মতেং পাংশিদুনা মীওই ১১ থিংনখিবনি হায়না জেলেকিনা মরাল শীরক্লি।

PROCLAMATION REQUIRING THE APPEARANCE OF A PERSON ACCUSED U/S 82 CrPC

A proclamation has been made against Md. ABDUL KADIR S/O MD. ABDUL KARIM OF LILONG CHINGJAO requiring his appearance on 16/8/2024 before the court of District Session Judge. Kohima Nagaland. He has to give answer for the charge of transporting illegal drugs punishable U/S 21(C)/60 NDPS ACT. It ref. To case file no. Spl. 46/19 c/w 20/19

Sd/- District & Session judge. Kohima Nagaland.

HL-P784/5